

सबै किसिमका व्यवसायि/व्यापारीहरु, सुरक्षा निकाय र नगरपालिकाले पालना गर्नुपर्ने आचारसंहिता तथा शर्तहरु

(क) सबै किसिमका व्यवसायि/व्यापारीहरुले पालना गर्नुपर्ने आचारसंहिता तथा शर्तहरु

- नगरपालिका तथा प्रचलित कानूनमा तोकिए बमोजिमको निकायमा नियमानुसार व्यवसाय दर्ता गरेरमात्र व्यवसाय गर्ने । प्रत्येक आर्थिक वर्षको लागि तोकिएको वार्षिक कर सम्बन्धित कार्यालयमा गई उक्त आर्थिक वर्षको ३५ दिन भित्र बुझाई प्रमाणपत्र नविकरण गर्ने । नगरपालिकाबाट व्यवसाय कर टोली खटाईएको अवस्थामा व्यवसायीको कार्यस्थलमै व्यवसाय प्रमाणपत्र नविकरण गर्न सकिने ।
- व्यवसाय गरी आएको स्थान परिवर्तन गर्नु परेमा नगरपालिकाबाट पूर्व स्वीकृति लिने । व्यवसाय बन्द गर्नु परेमा करदाताले नगरपालिकाबाट व्यवसाय बन्द भएको जनाउ पत्र अनिवार्य रूपमा लिने । अन्यथा व्यवसाय चालु नै रहेको मानी साल बसाली रूपमा कर लाग्ने ।
- व्यवसाय दर्ता प्रमाणपत्र व्यवसाय गरेको स्थानमा सबैले देखिने गरी राख्ने र नगरपालिकाको कर्मचारीहरुले हेर्न चाहेको बखतमा तुरुन्त देखाउने ।
- कुनै पनि किसिमको व्यवसायीक गतिविधिमा बाल श्रमिकहरु प्रयोग नगर्ने । यदि सो गरेको पाईएमा प्रचलित कानून बमोजिम कारवाही गरी व्यवसाय दर्ता खारेजी समेत गरिने ।
- व्यवसायबाट उत्पादन हुने फोहोरमैला उचित व्यवस्थापन गर्ने दायित्व करदाताको हुने । फोहोरमैलाको उचित व्यवस्थापन नभएमा **'Polluters Pay Principle'** अनुसार दण्डित हुने ।
- व्यवसाय सञ्चालनको सिलसिलामा नगरपालिकाबाट एवम् सम्बन्धित अन्य निकायबाट समय समयमा दिने निर्देशनको पालना गर्नु करदाताको कर्तव्य हुनेछ ।
- आचारसंहिता तथा शर्तनामाहरु पालना नगरेमा नगरपालिकाले जुनसुकै बखतमा व्यवसाय दर्ता प्रमाणपत्र रद्द गरी व्यवसाय बन्द समेत गर्ने ।
- व्यवसाय दर्ता प्रमाणपत्र कर प्रयोजनको लागि जारी गरिएको हुन्छ । कुनै पेशा वा व्यवसाय प्रचलित कानून बमोजिम अनुमति लिएर मात्र सञ्चालन गर्नुपर्ने भएमा सो लिएर मात्र सञ्चालन गर्ने ।
- बिक्रेता वा सेवा प्रदायकले नियामक निकायबाट कानून बमोजिम प्रदान गरिने गरेको व्यवसाय दर्ता प्रमाण-पत्र, स्थायी लेखा नम्बर (PAN) को प्रमाण-पत्र, खाद्य अनुज्ञा-पत्र, औषधी पसल दर्ता

प्रमाण-पत्र लगायतका आवश्यक कागजातहरूका साथै प्रमाणपत्र नियमित रूपमा नविकरण गरी बजार अनुगमन टोलीले मागेको बखत अनिवार्य रूपमा देखाउने ।

१०. बिक्रेता वा सेवा प्रदायकले आफ्नो व्यवसायको साइनबोर्ड र वस्तुको विक्रि कक्षमा मूल्य सूची सबैले देखे गरी राख्ने ।
११. माल, वस्तुको परिमाण, मूल्य, गुणस्तर र तौल ठिक छ/छैन र प्याकेजिङ्ग गरिएको वस्तुको लेबलमा उत्पादक वा पैठारीकर्ताको नाम, उत्पादन मिति, उपभोग्य अवधि वा मिति, अधिकतम खुद्रा मूल्य, मिश्रण, भण्डारण र उपभोग गर्ने तरिका उल्लेख गरिएको हेरेरमात्र विक्रिवितरण गर्ने,
१२. औषधि वा औषधियुक्त पदार्थ भए सो को प्याकिङ्ग प्रयोग गर्ने तरिका उल्लेख छ/छैन हेर्ने । औषधीविज्ञ (फार्मासिष्ट) औषधी बिक्री स्थलमा अनिवार्य रूपमा भएको एवं औषधि बिक्रेता प्रमाणपत्र समेत रहेको सुनिश्चितता गर्ने ।
१३. उपभोग्य मिति नाघेको औषधी, प्रशोधित पानी, विस्कूट, पाउरोटी लगायतका खाद्य तथा उपभोग्य वस्तुहरू उपभोक्तालाई विक्रि वितरण नगर्ने ।
१४. उत्पादन मिति, उपभोग्य मिति केरमेट गरेको वा पुनः लेबलिङ्ग वा छपाई गरेको पाईएमा त्यस्तो कार्य गैरकानूनी भएकोले त्यस्ता हर्कत नगर्ने तथा नगराउने ।
१५. माछामासु, फलफूल, तरकारी, मिठाई पसल, डेरी र होटल बधशाला वा माछा मासु विक्रि स्थल सफासुगधर र मापदण्ड अनुसार बनाउने ।
१६. बिक्रेता वा क्रेतालाई वस्तुको विलविजक जारी गर्ने ।
१७. नगरपालिकाले व्यवसायको प्रकृति अनुसार तोकेको क्षेत्रमामात्र व्यवसाय सञ्चालन गर्ने ।
१८. कालोबजारी, एकाधिकार (सिन्डिकेट), मिलेमतोपूर्ण भाउ निर्धारण (कार्टेलिङ्ग), कृत्रिम अभाव तथा बजार प्रवेशमा अवरोध गर्ने जस्ता गैर प्रतिस्पर्धी व्यापारिक क्रियाकलाप नगर्ने तथा नगराउने । भएको पाईएमा नगरपालिका तथा सुरक्षा निकायलाई अनिवार्य जानकारी गराउने ।
१९. वहालमा बस्ने व्यवसायिहरूले अनिवार्य रूपमा सम्बन्धित घरधनी जग्गाधनीसँग वहाल सम्झौता गर्ने र वहाल कर तिर्ने ।
२०. व्यवसाय सञ्चालन सम्बन्धमा भएका कानून तथा मापदण्डहरूको अनिवार्य पालना गर्ने ।

(ख) मदिराजन्य पदार्थको उत्पादन, विक्रि वितरण, निकासी, पैठारी गर्ने व्यवसायिहरूले पालना गर्नुपर्ने आचारसंहिता र शर्तहरू

१. प्रचलित कानून बमोजिमको निकायबाट इजाजतपत्र लिएरमात्र व्यवसाय सञ्चालन गर्ने । इजाजतपत्र प्रत्येक आर्थिक वर्षको असार महिनाभित्र नवीकरण गराईसक्ने ।
२. इजाजतपत्र सबैले देख्ने गरी कारोवार स्थलमा राख्ने ।
३. डिपार्टमेण्टल स्टोर तथा अन्य मदिरा विक्रिवितरण गर्न इजाजत प्राप्त व्यक्तिले मदिराजन्य पदार्थ बिक्री गर्ने प्रयोजनको लागि अलगगै बिक्री कक्षको व्यवस्था गर्ने ।
४. प्रत्येक बोतलमा विक्रो र बोतलमा पर्ने गरी अन्तःशुल्क टिकट टाँसी निकासी गर्ने ।
५. **विहान १०:०० बजेदेखि साँझ ५:०० बजेसम्ममात्र** मदिरा बिक्री वितरण गर्ने ।
६. एक्काईस वर्ष उमेर नपुगेको व्यक्तिलाई मदिरा बिक्री वितरण गर्न नपाईने व्यवस्थालाई कडाईपूर्वक कार्यान्वयन गर्ने ।
७. मदिरा खरिद बिक्री गरेको विजक राख्ने ।
८. इजाजतपत्रवालाले प्रत्येक बोतलमा अन्तःशुल्क टिकट टाँसेको मदिरा मात्र बिक्री गर्ने । अन्तःशुल्क टिकट नरहेको सामान खरीद बिक्रीको लागि राखेको पाइएमा त्यस्तो वस्तु जफत गरी बिक्रेतालाई कानून बमोजिम दण्ड जरीवाना हुनेछ । यो व्यवस्थाको कार्यान्वयन गर्ने ।
९. अन्तःशुल्क ऐन, २०५८ तथा मदिरा ऐन, २०३१ र सो अन्तर्गत बनेका नियम तथा निर्देशिकामा उल्लेखित प्रावधानहरूको पालना गर्ने ।
१०. नगरपालिकाभित्र कुनै पनि मदिरा आयात गर्दा नगरपालिकाले तोकेको स्थानमा कानून बमोजिमको स्वास्थ्य सेवा शुल्क वापतको रकम दाखिला गर्ने ।
११. नगरपालिकाभित्र कुनै पनि व्यक्तिले **साँझ ५ बजेदेखि ७ बजेसम्ममात्र** नगरपालिकाले तोकेको स्थान र परिमाणमामात्र मदिरा सेवन गर्न पाउने कानूनी व्यवस्थाको कार्यान्वयन गर्ने ।
१२. नगरपालिकाले मदिरा राख्न पाउने गरी वर्गीकरण गरेका होटेलहरूमा मात्र मदिरा राख्न तथा विक्रि गर्न पाईने कानूनी व्यवस्थाको अक्षरस पालना गर्ने ।
१३. नगरपालिकाले सार्वजनिक सूचना आह्वान गरी मदिरा सेवन गर्ने एवम् विक्रि वितरण गर्ने स्थान तोक्नेछ र सोही स्थानबाटमात्र मदिराको विक्रि वितरण गर्न तथा तोकिएको समयावधिभित्र सेवन गर्नु पर्नेछ । यो व्यवस्थालाई कार्यान्वयन गर्ने ।

१४. सार्वजनिक स्थल, नगरपालिका कार्यालय, वडा कार्यालय, अस्पताल, स्वास्थ्य चौकी, विद्यालयजस्ता सरकारी कार्यालय रहेको स्थलको वरीपरी ५०० मिटरभित्रको क्षेत्रमा कुनै पनि किसीमको मदिराजन्य पदार्थ उत्पादन, विक्रि वितरण र सेवन गर्न पाईने छैन । कोही कसैले सार्वजनिक स्थलको ५०० मिटर वरीपरीको क्षेत्रमा मदिराजन्य पदार्थ उत्पादन, विक्रि वितरण, सेवन लगायतका कार्यहरू गरेमा **पन्ध्र हजार रुपैयाँदेखि पचास हजार रुपैयाँसम्म** जरिवाना गरिनेछ । यो व्यवस्थाको अनुसरण गर्ने ।
१५. मदिरा विक्रि वितरण गर्ने व्यक्तिले मदिरा किन्ने व्यक्तिहरूको तीन पुस्ते विवरण बनाई दैनिक रुपमा सार्वजनिक गर्ने । नगरपालिकाबाट खटाईएको टोलीले उक्त विवरण हेर्न खोजेमा अनिवार्य रुपमा उपलब्ध गराउने ।
१६. इजाजतपत्र प्राप्त व्यक्ति बाहेक अन्य व्यक्तिहरूले मदिरा उत्पादन, विक्रि वितरण गरेको पाईएमा वा मापदण्ड विपरितका पसल, होटेल, नास्ता पसलहरूमा मदिरा विक्रि वितरण गरेको पाईएमा वा लाइसेन्स लिएर मदिराजन्य पदार्थ उत्पादन, विक्रि वितरण गर्ने व्यक्तिहरूले मदिरा किन्ने व्यक्तिहरूको तीनपुस्ते विवरण नराखेमा वा शर्तहरूको पालना नगरेमा **दश हजार रुपैयाँदेखि पच्चीस हजार रुपैयाँसम्म** जरिवाना गरिनेछ । यो व्यवस्थालाई पालना गर्ने ।
१७. मदिरा उत्पादन, विक्रि वितरण, निकासी पैठारी सम्बन्धी प्रचलित कानूनहरूको पूर्ण परिपालना गर्ने ।

(ग) सुरक्षा निकायले पालना गर्नुपर्ने शर्त तथा आचारसंहिता

- माथि खण्ड (क) र (ख) मा उल्लेखित व्यवसायि तथा व्यापारीहरूले पालना गर्नुपर्ने आचारसंहिता एवम् शर्तहरूको कडाईपूर्वक कार्यान्वयन गर्ने तथा गराउने । आचारसंहिता र शर्तहरू कार्यान्वयन नगर्ने तथा नगराउनेलाई कानून बमोजिम दण्डित गर्ने ।
- सार्वजनिक शान्ति, सुव्यवस्था र अमनचयनको सुनिश्चितता गरी भयरहित वातावरणमा व्यापार व्यवसाय गर्न पाउने नागरिकको स्वतन्त्रतालाई व्यवहारमा कार्यान्वयन गर्ने तथा गराउने । उच्छृङ्खल, अमर्यादित एवम् अनुशासनहिन कार्य गर्ने व्यक्तिहरूको पहिचान गरी तत्काल कानून बमोजिमको कारवाही गर्ने ।
- मदिरा सम्बन्धि कानून तथा निर्देशिका विपरीत काम गर्ने व्यक्तिलाई प्रचलित कानून बमोजिम कैद र **एक लाख रुपैयाँसम्म** जरिवाना हुने व्यवस्थालाई कडाईपूर्वक कार्यान्वयन गर्ने ।

४. मदिरासम्बन्धी प्रचलित कानून विपरीतको कुनै काम गर्न उद्योग गर्ने वा त्यस्तो काम गर्न दुरुत्साहन गर्ने वा सो काममा सहयोग गर्ने व्यक्तिलाई प्रचलित कानून बमोजिम कैद र **पचास हजार रुपैयाँसम्म** जरिवाना हुने व्यवस्थालाई कार्यान्वयन गर्ने ।
५. नगरपालिकाभित्र जुनसुकै स्थानमा मदिरा सेवन गरी होहल्ला गरेमा, परिवारका सदस्यहरुलाई दुःख दिएमा, तोकिएको अवधिभित्र वाहेक अन्य अवधिमा मदिरा सेवन गरेमा, मदिरा सेवन गरी सार्वजनिक स्थलमा प्रवेश गरेमा वा सार्वजनिक सुव्यवस्थामा खलल पुग्ने कार्य गरेमा देहाय बमोजिम सजाय गर्ने :-
- (क) सार्वजनिक पदधारण गरेको व्यक्ति बाहेकका सर्वसाधारण व्यक्ति भएमा पहिलोचोटी **रु ३ हजार**, दोस्रोचोटी **रु ४ हजार**, तेस्रो चोटी भएमा **रु ५ हजार** र सोभन्दा बढि पटक दोहोर्याएमा **रु २० हजारसम्म** जरिवाना गर्ने ।
- (ख) सार्वजनिक पदधारण गरेको व्यक्ति भएमा पहिलोचोटी **रु ६ हजार**, दोस्रोचोटी **रु ८ हजार**, तेस्रो चोटी भएमा **रु १० हजार** र सोभन्दा बढि पटक दोहोर्याएमा **रु ४० हजारसम्म** जरिवाना गर्ने ।
- (ग) सर्वसाधारण वा सार्वजनिक पदधारण गरेको व्यक्ति मदिरा सेवन गरी सार्वजनिक स्थलमा प्रवेश गरेमा पहिलोचोटी **रु ९ हजार**, दोस्रोचोटी **रु १२ हजार**, तेस्रो चोटी भएमा **रु १५ हजार** र सोभन्दा बढि पटक दोहोर्याएमा **रु ६० हजारसम्म** जरिवाना गर्ने ।
- (घ) कुनै व्यक्ति माथि उल्लेखित जरिवाना वापतको रकम तिर्न सक्ने हैसियतमा नभएमा नगरपालिका वा नगरपालिकाले तोकेको निकायले जरिवाना वापतको रकम बराबर श्रम गराउने ।
- (ङ) पटकपटक मदिरा सेवन गर्ने व्यक्तिलाई नेपाल प्रहरी वा नगर प्रहरीले निजको व्यवहार परिवर्तनको लागि तारेकमा बोलाउन सक्ने ।
६. बजार क्षेत्रमा नियमित गस्ती गर्ने एवम् पटके तथा घुमन्ते व्यापारीहरुको नियमन र निगरानी गर्ने ।
७. नगरपालिका, सुरक्षा निकाय र सरोकारवाला अन्य निकाय सम्मिलित बजार अनुमगन टोलीको काम कारवाहीलाई व्यवस्थित, मर्यादित एवम् परिणाममुखी तुल्याउने ।
८. बजार व्यवस्थापन गर्ने, उपभोक्ताहरुको हित संरक्षण गर्न उपभोक्ता शिक्षा तथा जागरण अभियान सञ्चालन गर्ने, एकाधिकार, कालोबजारी, कृत्रिम अभाव सिर्जना, कार्टेलिङ्गस्ता व्यवसायिक

प्रतिस्पर्धालाई सिमित पार्ने क्रियाकलाप एवम् चोरी डकैतिजस्ता विकृति र विसङ्गतिहरूलाई निर्मूल पार्ने सशक्त अभियान सञ्चालन गर्ने ।

९. व्यवसायिक हक, हित र अधिकारको संरक्षण एवम् प्रवर्द्धन गर्ने । व्यापारिक मेला तथा प्रदर्शनिहरूमा सुरक्षा प्रवन्ध गर्ने ।

१०. व्यापार/व्यवसाय एवम् उपभोक्ता हित संरक्षण सम्बन्धि प्रचलित कानूनहरूको कडाईपूर्वक कार्यान्वयन गर्ने तथा गराउने ।

(घ) नगरपालिकाले पालना गर्नुपर्ने आचारसंहिता एवम् शर्तहरू

१. माथि खण्ड (क) र (ख) मा उल्लेखित व्यवसायि तथा व्यापारीहरूले पालना गर्नुपर्ने आचारसंहिता एवम् शर्तहरूको कडाईपूर्वक कार्यान्वयन गर्ने तथा गराउने । आचारसंहिता र शर्तहरू कार्यान्वयन नगर्ने तथा नगराउनेलाई कानून बमोजिम दण्डित गर्ने तथा गराउने ।

२. स्थानीय प्रशासनको सहयोगमा सार्वजनिक शान्ति, सुव्यवस्था र अमनचयनको सुनिश्चितता गरी भयरहित वातावरणमा व्यापार/व्यवसाय गर्न पाउने नागरिकको स्वतन्त्रतालाई व्यवहारमा कार्यान्वयन गर्ने तथा गराउने । उच्छृङ्खल, अमर्यादित एवम् अनुशासनहिन कार्य गर्ने व्यक्तिहरूको पहिचान गरी तत्काल कानून बमोजिमको कारवाही गर्ने एवम् स्थानीय प्रशासनमा सिफारिस गर्ने ।

३. नगर कार्यपालिकाबाट स्वीकृत **मदिरा नियन्त्रण निर्देशिका २०७५**, **व्यवसाय कर सम्बन्धी कार्यविधि २०७५**, **बजार अनुगमन निर्देशिका २०७४** एवम् उपभोक्ता हित संरक्षणसँग सम्बन्धित अन्य प्रचलित कानूनहरूको कडाईपूर्वक कार्यान्वयन गर्ने तथा गराउने ।

४. वस्तु वा सेवा क्षेत्रमा अनुचित व्यापारिक क्रियाकलाप (**Unfair Trade Practices**), कानूनद्वारा नियन्त्रित वा निषेधित व्यापारिक क्रियाकलाप (**Restrictive Trade Practices**) र एकाधिकारपूर्ण व्यापारिक क्रियाकलाप (**Monopolistic Trade Practices**) भए/नभएको विषयमा अनुगमन गरी भएको पाईएमा कानून बमोजिम कारवाही गर्ने तथा गराउने ।

५. नियमित रूपमा बजार अनुगमन गरी उपभोग्य वस्तुको मूल्य, परिमाण, गुणस्तर सुनिश्चितता गरी उपभोक्ताको गुणस्तरिय वस्तु तथा सेवा उपभोग गर्न पाउने अधिकार प्रत्याभूत गर्ने तथा गराउने ।

६. कानून बमोजिम व्यापार/व्यवसाय नगर्ने, मदिराजन्य एवम् सुर्तिजन्य पदार्थको जथाभावि विक्री वितरण र सेवन गर्ने, आचारसंहिता एवम् शर्तहरूको पालना नगर्ने र उपभोक्ताको स्वास्थ्यमा खेलवाट गर्ने व्यापारी तथा व्यवसायिहरूलाई नियमन गरी कानूनको दायरामा ल्याउने ।
७. व्यापारी तथा व्यवसायिहरूलाई सहज र सरल ढङ्गले मालवस्तुको ढुवानी गर्ने वातावरण सिर्जना गर्न नगरपालिकाभित्रका सडकहरूको नियमित मर्मतसंभार एवम् स्तरोन्नति गर्ने तथा गराउने ।
८. नगरपालिकाभित्रका व्यवसायहरूको वर्गीकरण गरी ती व्यवसायहरू गर्न उपयुक्त क्षेत्र तोक्ने ।
९. तोकिएको शर्त एवम् मापदण्डहरू पालना गरी इजाजतपत्र लिएर तोकिएको स्थानमा सञ्चालित मदिराजन्य व्यवसायहरूको नियमित अनुगमन नियमन गर्ने एवम् सो स्थानमा जड्याहहरूको व्यवहार र मदिरा सेवनको अवस्था नियमन गर्न स्थानीय प्रशासनसँगको सहयोग र समन्वयमा नगर प्रहरी खटाई नियमित गस्ति गर्ने व्यवस्था मिलाउने ।
१०. उपभोक्ता हित संरक्षण समिति, स्थानीय उद्योग वाणिज्य संघ, विषयगत/क्षेत्रगत बजार व्यवस्थापन समिति एवम् स्थानीय प्रशासनसँगको राय परामर्शमा बजार व्यवस्थापन एवम् उपभोक्ता हित संरक्षणसँग सम्बन्धित नीतिगत, कानूनी तथा संस्थागत व्यवस्थाहरूको कार्यान्वयन गर्ने र उल्लेखित व्यवस्थाहरू परिमार्जन गर्नुपर्ने अवस्थामा नगर कार्यपालिका समक्ष पेश गरी संशोधन गर्ने ।
११. स्थानीय प्रशासनको सहयोगमा प्रचलित कानूनले निषेध गरेका व्यापार, व्यवसाय एवम् व्यापारिक क्रियाकलापहरूमा पूर्ण रूपमा प्रतिवन्ध लगाउने ।
१२. नगरपालिकाभित्र सञ्चालित होटेल व्यवसायहरूको वर्गीकरण गरी स्तर तथा मापदण्ड तोक्ने ।
१३. इजाजतपत्र लिई नगरपालिकाले तोकेको शर्त र मापदण्ड पूरा गरी तोकिएको स्थानमा यसअघि सञ्चालित मदिरा व्यवसायिले मदिरा व्यवसाय स्थगन गरी इजाजतपत्र रद्द गर्न चाहेमा नगर कार्यपालिकाको निर्णयानुसार रु ५० हजारसम्म इनाम उपलब्ध गराउन सकिने ।
१४. नगरपालिका, सुरक्षा निकाय, व्यापारी/व्यवसायिहरूको संयुक्त भेलाबाट छनौट गरिएको देहाय बमोजिमको बजार व्यवस्थापन समितिको गठन गर्ने :-
- (क) व्यापारी/व्यवसायिकहरू मध्येबाट नगरपालिका, स्थानीय प्रशासन, उपभोक्ता हित संरक्षण समितिका अध्यक्षसमेतले सिफारिस गरेको चरित्रवान, नैतिकवान एवम् व्यापार व्यवसायको क्षेत्रमा लामो समय काम गरी ख्याति प्राप्त व्यक्ति १ जना - अध्यक्ष

- (ख) उपभोक्ता हित संरक्षण समितिमध्येबाट उपभोक्ता हित संरक्षण समितिको अध्यक्षले तोकेको १ जना - सदस्य
- (ग) सुरक्षा निकाय प्रमुख वा प्रतिनिधि १ जना - सदस्य
- (घ) स्थानीय उद्योग वाणिज्य संघ प्रतिनिधि १ जना - सदस्य
- (ङ) व्यापारी व्यवसायिहरूमध्येबाट कम्तिमा २ जना महिला, १ जना दलित र १ जना अपांगता भएका व्यक्ति पर्ने गरी बढिमा ६ जना - सदस्य
- (च) स्थानीय बुद्धिजिवि समाजसेवीमध्येबाट १ जना - सदस्य
- (छ) छनौट भएका व्यक्तिहरूमध्येबाट योग्यता, क्षमता र कार्यकूशलताको आधारमा १ जना उपाध्यक्ष, १ जना सचिव र १ जना कोषाध्यक्ष नियुक्त गर्ने ।
- (ज) बजार क्षेत्रको व्यवस्थापन, माथि उल्लेखित आचारसंहिता र शर्तहरूको कार्यान्वयन, प्रचलित कानूनहरूको कार्यान्वयन गर्न नगरपालिका एवम् स्थानीय प्रशासनलाई सहजिकरण गर्ने, बजार क्षेत्रको फोहरमैला व्यवस्थापन एवम् उपभोक्ता हकहित र अधिकारसँग सम्बन्धित विषयहरूको कार्यान्वयन लगायतका कार्यहरू समितिले गर्नुपर्नेछ ।
- (झ) समितिको पदावधि ३ वर्षको हुनेछ ।
- (ञ) समितिको बैठक तथा अन्य कामकारवाही सम्बन्धी अन्य व्यवस्था समिति आफैले निर्धारण गरे बमोजिम हुनेछ ।
- (ट) नगरपालिका सुरक्षा निकाय र सम्बन्धित वडा कार्यालयसँगको परामर्शमा मुख्य मुख्य बजार क्षेत्रमा बजार व्यवस्थापन समितिको गठन गर्न सकिनेछ । आवश्यकता अनुसार क्षेत्रगत/विषयगत उपसमितिहरूको समेत गठन गर्न सकिनेछ ।